

يَا اِبْرٰهِيْمُ ﴿۱۳۳﴾ قَدْ صَدَّقْتَ الرُّءْيَا اِنَّكَ كَذٰلِكَ نَجِزِي الْمُحْسِنِيْنَ ﴿۱۳۵﴾  
 اِنَّ هٰذَا لَهُوَ الْبَلٰوُا الْبُيِّنُ ﴿۱۳۴﴾ وَقَدْ اَيْنَهُ بِذَبْحٍ عَظِيْمٍ ﴿۱۳۴﴾  
 وَتَرَكْنَا عَلَيْهِ فِي الْاٰخِرِيْنَ ﴿۱۳۸﴾ سَلْمًا عَلٰى اِبْرٰهِيْمَ ﴿۱۳۹﴾ كَذٰلِكَ  
 نَجِزِي الْمُحْسِنِيْنَ ﴿۱۴۰﴾ اِنَّهٗ مِنْ عِبَادِنَا الْمُؤْمِنِيْنَ ﴿۱۴۱﴾ وَبَشِّرْنٰهٗ

”اے ابراہیم، تو نے خواب سچ کر دکھایا۔“<sup>۱۳۳</sup> ہم نیکی کرنے والوں کو ایسی ہی جزا دیتے ہیں۔<sup>۱۳۴</sup> یقیناً یہ ایک کھلی آزمائش تھی۔“<sup>۱۳۴</sup> اور ہم نے ایک بڑی قربانی فدیے میں دے کر اُس بچے کو چھڑا لیا۔<sup>۱۳۵</sup> اور اُس کی تعریف و توصیف ہمیشہ کے لیے بعد کی نسلوں میں چھوڑ دی۔ سلام ہے ابراہیم پر۔ ہم نیکی کرنے والوں کو ایسی ہی جزا دیتے ہیں۔ یقیناً وہ ہمارے مومن بندوں میں سے تھا۔ اور ہم نے اُسے

[۶۳] چونکہ خواب میں یہ دکھایا گیا تھا کہ ذبح کر رہے ہیں۔ یہ نہیں دکھایا گیا تھا کہ ذبح کر دیا ہے۔ اس لیے جب ابراہیم نے ذبح کرنے کی پوری تیاری کر لی تو فرمایا کہ تم نے اپنا خواب سچ کر دکھایا۔ اب ہمیں تمہارے بچے کی جان لینی مطلوب نہیں ہے۔ اصل مدعا جو کچھ تھا وہ تمہاری اس آمدگی اور تیاری سے حاصل ہو گیا ہے۔

[۶۴] یعنی جو لوگ احسان کی روش اختیار کرتے ہیں ان کے اوپر آزمائشیں ہم اس لیے نہیں ڈالا کرتے کہ انہیں خواہ مخواہ تکلیفوں میں ڈالیں اور رنج و غم میں مبتلا کریں۔ بلکہ یہ آزمائشیں ان کی فضیلتوں کو ابھارنے کے لیے اور انہیں بڑے مرتبے عطا کرنے کے لیے ان پر ڈالی جاتی ہیں، اور پھر آزمائش کی خاطر جس منحصے میں ہم انہیں ڈالتے ہیں اس سے بخیریت ان کو نکلوا بھی دیتے ہیں۔ چنانچہ دیکھو، بیٹے کی قربانی کے لیے تمہاری آمدگی و تیاری ہی بس اس کے لیے کافی ہو گئی کہ تمہیں وہ مرتبہ عطا کر دیا جائے جو ہماری خوش نودی پر واقعی بیٹا قربان کر دینے والے کو مل سکتا تھا۔ اس طرح ہم نے تمہارے بچے کی جان بھی بچا دی اور تمہیں یہ مرتبہ بلند بھی عطا کر دیا۔

[۶۵] یعنی مقصود تمہارے ہاتھ سے تمہارے بچے کو ذبح کر دینا نہ تھا، بلکہ اصل مقصود تمہارا امتحان لینا تھا کہ تم ہمارے مقابلے میں دنیا کی کسی چیز کو عزیز تر تو نہیں رکھتے۔

[۶۶] ”بڑی قربانی“ سے مراد، جیسا کہ بائبل اور اسلامی روایات میں بیان ہوا ہے، ایک مینڈھا ہے جو اُس وقت اللہ تعالیٰ کے فرشتے نے حضرت ابراہیم کے سامنے پیش کیا، تاکہ بیٹے کے بدلے اس کو ذبح کر دیں۔ اسے بڑی قربانی کے لفظ سے اس لیے تعبیر کیا گیا کہ وہ ابراہیم جیسے وفادار بندے کے لیے فرزند ابراہیم جیسے صابر و جاں نثار لڑکے کا فدیہ تھا، اور اسے اللہ تعالیٰ نے ایک بے نظیر قربانی کی نیت پوری کرنے کا وسیلہ بنایا تھا۔ اس کے علاوہ اُسے ”بڑی قربانی“ قرار دینے کی ایک وجہ یہ بھی ہے کہ قیامت تک کے لیے اللہ تعالیٰ نے یہ سنت جاری کر دی کہ اسی تاریخ کو تمام اہل ایمان دنیا بھر میں جانور قربان کریں اور وفاداری و جاں نثاری کے اس عظیم الشان واقعہ کی یاد تازہ کرتے رہیں۔

## يٰۤاِسْحٰقُ بُشْرًا مِّنَ الصّٰلِحِيْنَ ﴿۱۶۷﴾ وَبَرَكَاتٍ عَلَیْهِ وَعَلٰی اِسْحٰقَ

اسحاق کی بشارت دی، ﴿۱۶۷﴾ ایک نبی صالحین میں سے۔ اور اسے اور اسحاق کو برکت دی۔ ﴿۱۶۷﴾

[۱۶۷ الف] یعنی قربانی کے اس واقعے کے بعد حضرت اسحق کے پیدا ہونے کی بشارت دی۔

[۱۶۷] یہاں پہنچ کر یہ سوال ہمارے سامنے آتا ہے کہ حضرت ابراہیم علیہ السلام اپنے جن صاحبزادے کو قربان کرنے کے لیے آمادہ ہوئے تھے، وہ کون تھے۔ { موجودہ بائبل اس سوال کے جواب میں حضرت اسحاق کا نام لیتی ہے (پیدائش، ۲۲: ۱-۲) مگر خود بائبل ہی کے دوسرے بیانات اس دعوے کی کھلی تردید کر رہے ہیں۔ (ملاحظہ ہو کتاب پیدائش، ۱: ۱۶-۳، ۱۱-۱۶ اور ۱۷: ۱۷-۱۵، ۲۵-۲۴) نیز (۵: ۲۱) علمائے اسلام میں سے بھی ایک گروہ اسی بات کا قائل ہے جب کہ دوسرے علماء کے نزدیک یہ صاحبزادے حضرت اسحاق نہیں، بلکہ حضرت اسماعیل تھے، اور یہی بات صحیح ہے۔ اس کے دلائل حسب ذیل ہیں:

(۱) اوپر قرآن مجید میں اللہ تعالیٰ کا یہ ارشاد گزر چکا ہے کہ اپنے وطن سے ہجرت کرتے وقت حضرت ابراہیم نے ایک صالح بیٹے کے لیے دعا کی تھی اور اس کے جواب میں اللہ تعالیٰ نے ان کو ایک حلیم لڑکے کی بشارت دی۔ فوائے کلام صاف بتا رہا ہے کہ یہ بشارت جس لڑکے کی دی گئی وہ آپ کا پہلونا بچہ تھا۔ پھر یہ بھی قرآن ہی کے سلسلہ کلام سے ظاہر ہوتا ہے کہ وہی بچہ جب باپ کے ساتھ دوڑنے چلنے کے قابل ہوا تو اسے ذبح کرنے کا اشارہ فرمایا گیا۔ اب یہ بات قطعی طور پر ثابت ہے کہ حضرت ابراہیم کے پہلے بیٹے صاحبزادے حضرت اسماعیل تھے نہ کہ حضرت اسحق۔ (۲) قرآن مجید میں جہاں حضرت اسحق کی بشارت دی گئی ہے وہاں ان کے لیے غلام حلیم (علم والے لڑکے) کے الفاظ استعمال کیے گئے ہیں: فَبَشِّرُوهُ بِغُلَامٍ عَلِيمٍ (الذاریات: ۲۸) لَا تُولُوْا جُلُودًا اِنَّا نُنَبِّئُكَ بِغُلَامٍ عَلِيْمٍ (الحجر: ۵۳) مگر یہاں جس لڑکے کی بشارت دی گئی ہے اس کے لیے غلام حلیم (بردبار لڑکے) کے الفاظ استعمال ہوئے ہیں۔ اس سے ظاہر ہوتا ہے کہ دو صاحبزادوں کی دو نمایاں صفات الگ الگ تھیں۔ اور ذبح کا حکم غلام حلیم کے لیے نہیں بلکہ غلام حلیم کے لیے تھا۔ (۳) قرآن مجید میں حضرت اسحق کی پیدائش کی خوش خبری دیتے ہوئے ساتھ ہی ساتھ یہ خوش خبری بھی دے دی گئی تھی کہ ان کے ہاں یعقوب جیسا بیٹا ہوگا: فَبَشِّرْهُ بِاِسْحٰقَ وَ مِنْ وَّرَآءِ اِسْحٰقَ يٰعَقُوْبُ (ہود: ۷۱) اب ظاہر ہے کہ جس بیٹے کی پیدائش کی خبر دینے کے ساتھ ہی یہ خبر بھی دی جا چکی ہو کہ اس کے ہاں ایک لڑکا پیدا ہوگا، اس کے متعلق اگر حضرت ابراہیم کو یہ خواب دکھایا جاتا کہ آپ اسے ذبح کر رہے ہیں، تو حضرت ابراہیم اس سے کبھی یہ نہ سمجھ سکتے تھے کہ اس بیٹے کو قربان کر دینے کا اشارہ فرمایا جا رہا ہے۔ (۴) اللہ تعالیٰ سارا قصہ بیان کرنے کے بعد آخر میں فرماتا ہے کہ ہم نے اسے اسحاق کی بشارت دی، ایک نبی صالحین میں سے۔ اس سے صاف معلوم ہوتا ہے کہ یہ وہی بیٹا نہیں ہے جسے ذبح کرنے کا اشارہ کیا گیا تھا۔ بلکہ پہلے کسی اور بیٹے کی بشارت دی گئی۔ پھر جب وہ باپ کے ساتھ دوڑنے چلنے کے قابل ہوا تو اسے ذبح کرنے کا حکم ہوا۔ پھر جب ابراہیم اس امتحان میں کامیاب ہو گئے تب ان کو ایک اور بیٹے اسحاق علیہ السلام کے پیدا ہونے کی بشارت دی گئی۔ یہ ترتیب واقعات قطعی طور پر فیصلہ کر دیتی ہے کہ جن صاحبزادے کو ذبح کرنے کا حکم ہوا تھا وہ حضرت اسحاق نہ تھے، بلکہ وہ ان سے کئی برس پہلے پیدا ہو چکے تھے۔ (۵) معتبر روایات سے یہ ثابت ہے کہ حضرت اسماعیل کے فدیہ میں جو مینڈھا ذبح کیا گیا تھا اس کے سینگ خانہ کعبہ میں حضرت عبداللہ بن زبیر کے زمانے تک محفوظ تھے۔ یہ اس بات کا ثبوت ہے کہ قربانی کا یہ واقعہ شام میں نہیں بلکہ مکہ معظمہ میں پیش آیا تھا، اور حضرت اسماعیل کے ساتھ پیش آیا تھا، اسی لیے تو حضرت ابراہیم و اسماعیل کے تعمیر کردہ خانہ کعبہ میں اس کی یادگار محفوظ رکھی گئی تھی۔ (۶) یہ بات صدیوں سے عرب کی روایت میں محفوظ تھی کہ قربانی کا یہ واقعہ منیٰ میں پیش آیا تھا۔ اور یہ صرف روایت ہی نہ تھی بلکہ اس وقت سے نبی ﷺ کے زمانے تک مناسک حج میں یہ کام بھی برابر شامل چلا آ رہا تھا کہ اسی مقام منیٰ میں جا کر لوگ اسی جگہ پر جہاں حضرت ابراہیم نے قربانی کی تھی، جانور قربان کیا کرتے تھے۔ پھر جب نبی ﷺ مبعوث ہوئے تو آپ نے بھی اس طریقے کو جاری رکھا، حتیٰ کہ آج تک حج کے موقع پر وہی ذی الحجہ کو منیٰ میں قربانیاں کی جاتی ہیں۔ ساڑھے چار ہزار برس کا یہ متواتر عمل اس امر کا ناقابل انکار ثبوت ہے کہ حضرت ابراہیم علیہ السلام کی اس قربانی کے وارث بنی اسماعیل ہوئے ہیں نہ کہ بنی اسحق۔

۶۹  
 وَمِنْ ذُرِّيَّتِهَا مُحْسِنٌ ۖ وَظَالِمٌ لِّنَفْسِهِ مُبِينٌ ۚ ۱۱۳ ۚ وَلَقَدْ مَنَّا  
 عَلَىٰ مُوسَىٰ وَهَارُونَ ۚ وَنَجَّيْنَاهُمَا وَقَوْمَهُمَا مِنَ الْكُرْبِ  
 الْعَظِيمِ ۚ وَنَصَرْنَاهُمْ فَاكْفَرُوا ۚ أَلَمْ نَكْفُرْهُمْ بِالْغُلَبَيْنِ ۚ وَآتَيْنَاهُمَا الْكِتَابَ  
 الْمُسْتَبِينَ ۚ وَهَدَيْنَاهُمَا الصِّرَاطَ الْمُسْتَقِيمَ ۚ ۱۱۸ ۚ وَتَرَكْنَا عَلَيْهِمَا  
 فِي الْآخِرِينَ ۚ ۱۱۹ ۚ سَلَّمَ عَلَىٰ مُوسَىٰ وَهَارُونَ ۚ إِنَّا كَذَلِكَ نَجْزِي  
 الْبِحْسِنِينَ ۚ ۱۲۰ ۚ إِنَّهَا مِنْ عِبَادِنَا الْبُؤْمِنِينَ ۚ وَإِنَّ إِلْيَاسَ  
 لَمِنَ الْمُرْسَلِينَ ۚ إِذْ قَالَ لِقَوْمِهِ أَالَا تُتَّقُونَ ۚ ۱۲۳ ۚ أَتَدْعُونَ

اب ان دونوں کی ذریت میں سے کوئی محسن ہے اور کوئی اپنے نفس پر صریح ظلم کرنے والا ہے [۶۸] اور ہم نے موسیٰ و ہارون پر احسان کیا، ان کو اور ان کی قوم کو کرب عظیم سے نجات دی، انہیں نصرت بخشی جس کی وجہ سے وہی غالب رہے، ان کو نہایت واضح کتاب عطا کی، انہیں راہ راست دکھائی، اور بعد کی نسلوں میں ان کا ذکر خیر باقی رکھا۔ سلام ہے موسیٰ اور ہارون پر۔ ہم نیکی کرنے والوں کو ایسی ہی جزا دیتے ہیں، درحقیقت وہ ہمارے مومن بندوں میں سے تھے۔ اور الیاس بھی یقیناً مرسلین میں سے تھا۔ کیا یاد کرو جب اس نے اپنی قوم سے کہا تھا کہ ”تم لوگ ڈرتے نہیں ہو؟ کیا تم

[۶۸] یہ فقرہ اس پورے مقصد پر روشنی ڈالتا ہے جس کے لیے حضرت ابراہیم کی قربانی کا یہ قصہ یہاں بیان کیا گیا ہے۔ حضرت ابراہیم کے دو بیٹوں کی نسل سے دو بہت بڑی قومیں پیدا ہوئیں۔ ایک بنی اسرائیل، دوسرے بنی اسمعیل۔ یہاں اللہ تعالیٰ اس خاندان کی تاریخ کا سب سے زیادہ زرخیز کارنامہ سنانے کے بعد ان دونوں گروہوں کو یہ احساس دلاتا ہے کہ تمہیں دنیا میں یہ جو کچھ شرف نصیب ہوا ہے وہ خدا پرستی اور اخلاص و فدویت کی ان شان دار روایات کی وجہ سے ہوا ہے جو تمہارے باپ دادا ابراہیم و اسمعیل اور اسحاق علیہم السلام نے قائم کی تھیں۔ وہ انہیں بتاتا ہے کہ ہم نے ان کو جو برکت عطا فرمائی اور ان پر اپنے فضل و کرم کی جو بارشیں برسائیں، یہ کوئی اندھی بانٹ تھی کہ بس یونہی ایک شخص اور اس کے دو لڑکوں کو چھانٹ کر نوازا دیا گیا ہو، بلکہ انہوں نے اپنے مالک حقیقی کے ساتھ اپنی وفاداری کے کچھ ثبوت دیے تھے اور ان کی بنا پر وہ ان عنایات کے مستحق بنے تھے۔ اب تم لوگ محض اس فخر کی بنا پر کہ تم ان کی اولاد ہو، ان عنایات کے مستحق نہیں ہو سکتے۔ ہم تو یہ دیکھیں گے کہ تم میں سے محسن کون ہے اور ظالم کون۔ پھر جو جیسا ہوگا، اس کے ساتھ ویسا ہی معاملہ کریں گے۔

[۶۹] یعنی اس شدید مصیبت سے جس میں وہ فرعون اور اس کی قوم کے ہاتھوں مبتلا تھے۔

[۷۰] حضرت الیاس علیہ السلام انبیائے بنی اسرائیل میں سے تھے۔ ان کا ذکر قرآن مجید میں صرف دو ہی مقامات پر آیا ہے۔ ایک یہ مقام اور دوسرا سورۃ انعام، آیت ۸۵۔ موجودہ زمانہ کے محققین ان کا زمانہ ۸۷۵ اور ۸۵۰ ق م کے درمیان متعین کرتے ہیں۔ وہ جلعاد کے رہنے والے تھے (قدیم زمانہ میں جلعاد اس علاقے کو کہتے تھے جو آج کل موجودہ ریاست اردن کے شمالی اضلاع پر مشتمل ہے اور دریائے یرموک

بَعْلًا وَتَذَرُونَ أَحْسَنَ الْخَالِقِينَ ﴿۱۱۵﴾ اللَّهُ رَبُّكُمْ وَرَبُّ  
 آبَائِكُمُ الْأَوَّلِينَ ﴿۱۱۶﴾ فَكَذَّبُوهُ فَإِنَّهُمْ لَمُحْضَرُونَ ﴿۱۱۷﴾ إِلَّا عِبَادَ  
 اللَّهِ الْمُخْلِصِينَ ﴿۱۱۸﴾ وَتَرَكَنَا عَلَيْهِ فِي الْآخِرِينَ ﴿۱۱۹﴾ سَلَّمَ عَلَيَّ  
 إِنْ يَأْسِينَ ﴿۱۲۰﴾ إِنَّا كَذَلِكَ نَجْزِي الْمُحْسِنِينَ ﴿۱۲۱﴾ إِنَّهُ مِنْ  
 عِبَادِنَا الْمُؤْمِنِينَ ﴿۱۲۲﴾ وَإِنَّ لَوْطًا لَمِنَ الْمُرْسَلِينَ ﴿۱۲۳﴾

بعل [۱۱۵] کو پکارتے ہو اور احسن الخالقین کو چھوڑ دیتے ہو، اُس اللہ کو جو تمہارا اور تمہارے اگلے پچھلے آباؤ اجداد کا رب ہے؟“ مگر انہوں نے اُسے جھٹلا دیا، سواب یقیناً وہ سزا کے لیے پیش کیے جانے والے ہیں، بجز اُن بندگان خدا کے جن کو خالص کر لیا گیا تھا۔ [۱۱۶] اور الیاس کا ذکر خیر ہم نے بعد کی نسلوں میں باقی رکھا۔ [۱۱۷] سلام ہے الیاس پر۔ [۱۱۸] ہم نیکی کرنے والوں کو ایسی ہی جزا دیتے ہیں۔ واقعی وہ ہمارے مومن بندوں میں سے تھا۔ اور لوٹ بھی انہی لوگوں میں سے تھا جو رسول بنا کر بھیجے گئے ہیں۔

کے جنوب میں واقع ہے)۔ بائبل میں ان کا ذکر ایلیاہ تیشی (Elijah the Tishbite) کے نام سے کیا گیا ہے۔ {ان کی بعثت کے وقت بنی اسرائیل میں بعل دیوتا اور اس کی بیوی عستارات دیوی کی پرستش بری طرح پھیلی ہوئی تھی۔ حضرت الیاس کے حالات کی تفصیل کے لیے بائبل کے حسب ذیل ابواب ملاحظہ ہوں: ۱۔ سلاطین، باب ۱۷-۱۸-۱۹-۲۱-۲۲ سلاطین باب ۱-۲-۲۱-۲۲ تواریخ باب ۲۱- [۱۱] بعل کے لغوی معنی آقا، سردار اور مالک کے ہیں۔ شوہر کے لیے بھی یہ لفظ بولا جاتا تھا اور متعدد مقامات پر خود قرآن مجید میں استعمال ہوا ہے، مثلاً سورہ بقرہ، آیت ۲۲۸- سورہ نساء، آیت ۱۲- سورہ ہود آیت ۷۲- اور سورہ نور، آیت ۳۱ میں۔ لیکن قدیم زمانے کی سامی اقوام اس لفظ کو الہ یا خداوند کے معنی میں استعمال کرتی تھیں اور انہوں نے ایک خاص دیوتا کو بعل کے نام سے موسوم کر رکھا تھا۔ [۱۲] یعنی اس سزا سے صرف وہی لوگ مستثنیٰ ہوں گے جنہوں نے حضرت الیاس کو نہ جھٹلایا اور جن کو اللہ نے اُس قوم میں سے اپنی بندگی کے لیے چھانٹ لیا۔

[۱۳] حضرت الیاس علیہ السلام کو ان کی زندگی میں تو بنی اسرائیل نے حد سے زیادہ ستایا، مگر بعد میں وہ ان کے ایسے گرویدہ و شیفہ ہوئے کہ حضرت موسیٰ کے بعد کم ہی لوگوں کو انہوں نے اُن سے بڑھ کر جلیل القدر مانا ہوگا۔ اُن کے ہاں مشہور ہو گیا کہ الیاس علیہ السلام ایک گولے میں آسمان پر زندہ اٹھالیے گئے ہیں (۲ سلاطین، باب دوم) اور یہ کہ وہ پھر دنیا میں تشریف لائیں گے۔ چنانچہ بائبل کی کتاب ملائگی میں لکھا ہے:

”دیکھو، خداوند کے بزرگ اور ہولناک دن کے آنے سے پہلے میں ایلیاہ نبی کو تمہارے پاس بھیجوں گا۔“ (۵:۳)

حضرت یحییٰ اور عیسیٰ علیہما السلام کی بعثت کے زمانہ میں یہودی بالعموم تین آنے والوں کے منتظر تھے۔ ایک حضرت الیاس۔ دوسرے مسیح۔ تیسرے ”وہ نبی“ (یعنی آنحضرت ﷺ)۔ جب حضرت یحییٰ کی نبوت شروع ہوئی اور انہوں نے لوگوں کو اصطباغ دینا شروع کیا تو یہودیوں کے مذہبی پیشواؤں نے ان کے پاس جا کر پوچھا کیا تم مسیح ہو؟ انہوں نے کہا نہیں۔ پھر پوچھا کیا تم ایلیاہ ہو؟ انہوں نے کہا

إِذْ نَجَّيْنَاهُ وَأَهْلَهُ أَجْمَعِينَ ﴿۱۳۷﴾ إِلَّا عَجُوزًا فِي الْغَابِرِينَ ﴿۱۳۸﴾ ثُمَّ  
دَمَرْنَا الْآخِرِينَ ﴿۱۳۹﴾ وَأَتَّكُمُ لْتَبَرُونَ عَلَيْهِمْ مُّصْحِحِينَ ﴿۱۴۰﴾ وَبِأَيْلٍ ط  
ع ۲  
أَفَلَا تَعْقِلُونَ ﴿۱۴۱﴾ وَإِنَّ يُونُسَ لَمِنَ الْمُرْسَلِينَ ﴿۱۴۲﴾ إِذْ أَبَقَ إِلَى  
الْفُكِّ الْمَشْحُونِ ﴿۱۴۳﴾ فَسَاهَمَ فَكَانَ مِنَ الْمُدْحَضِينَ ﴿۱۴۴﴾ فَالْتَقَبَهُ

یاد کرو جب ہم نے اس کو اور اس کے سب گھر والوں کو نجات دی، سوائے ایک بڑھیا کے جو پیچھے رہ جانے والوں میں سے تھی۔ [۱۳۷] پھر باقی سب کو تہس نہس کر دیا۔ آج تم شب و روز ان کے اُجڑے دیار پر سے گزرتے ہو۔ [۱۳۸] کیا تم کو عقل نہیں آتی؟

اور یقیناً یونس بھی رسولوں میں سے تھا۔ [۱۳۹] یاد کرو جب وہ ایک بھری کشتی کی طرف بھاگ نکلا، [۱۴۰] پھر قرعہ اندازی میں شریک ہوا اور اس میں مات کھائی۔ آخر کار مچھلی نے اسے نگل لیا

نہیں۔ پھر پوچھا کیا تم ”وہ نبی“ ہو؟ انہوں نے کہا میں وہ بھی نہیں ہوں۔ تب انہوں نے کہا اگر تم نہ سچ ہو، نہ ایلیاہ، نہ وہ نبی تو پھر تم پتہ نہ کیوں دیتے ہو؟ (یوحنا: ۱۹: ۱۹-۲۶) پھر کچھ مدت بعد جب حضرت عیسیٰ علیہ السلام کا غلغلہ بلند ہوا تو یہودیوں میں یہ خیال پھیل گیا کہ شاید ایلیاہ نبی آگئے ہیں (مقرس ۶: ۱۴-۱۵)۔ خود حضرت عیسیٰ علیہ السلام کے حواریوں میں بھی یہ خیال پھیلا ہوا تھا کہ ایلیاہ نبی آنے والے ہیں۔ مگر حضرت نے یہ فرما کر ان کی غلط فہمی کو رفع فرمایا کہ ”ایلیاہ تو آچکا، اور لوگوں نے اسے نہیں پہچانا بلکہ جو چاہا اس کے ساتھ کیا۔“ اس سے حواری خود جان گئے کہ دراصل آنے والے حضرت مسیحی تھے نہ کہ آٹھ سو برس پہلے گزرے ہوئے حضرت الیاس۔ (متی ۱۱: ۱۴ اور متی ۱۰: ۱۷-۱۳)

[۱۴۱] اصل میں الفاظ ہیں سلام علیٰ ایل یا سینین۔ اس کے متعلق بعض مفسرین کہتے ہیں کہ یہ حضرت الیاس کا دوسرا نام ہے، جس طرح حضرت ابراہیم کا دوسرا نام ابراہام تھا۔ اور بعض دوسرے مفسرین کا قول ہے کہ ایل عرب میں عبرانی اسماء کے مختلف تلفظ رائج تھے، مثلاً میکال اور میکائل اور میکائین ایک ہی فرشتے کو کہا جاتا تھا۔ ایسا ہی معاملہ حضرت الیاس کے نام کے ساتھ بھی ہوا ہے۔ خود قرآن میں ایک ہی پہاڑ کا نام طور سینا بھی آیا ہے اور طور سینین بھی۔

[۱۴۲] اس سے مراد حضرت لوط علیہ السلام کی بیوی ہے جو ہجرت کا حکم آنے پر اپنے شوہر نامدار کے ساتھ نہ گئی بلکہ اپنی قوم کے ساتھ رہی اور بتلائے عذاب ہوئی۔

[۱۴۳] اشارہ ہے اس امر کی طرف کہ قریش کے تاجر شام و فلسطین کی طرف جاتے ہوئے شب و روز اس علاقے سے گزرتے تھے جہاں قوم لوط کی تباہ شدہ بستیاں واقع تھیں۔

[۱۴۴] یہ تیسرا موقع ہے جہاں حضرت یونس علیہ السلام کا ذکر قرآن مجید میں آیا ہے۔ اس سے پہلے سورہ یونس اور سورہ انبیاء میں ان کا ذکر گزر چکا ہے اور ہم اس کی تشریح کر چکے ہیں۔ (ملاحظہ ہو، یونس، حواشی ۹۸ تا ۱۰۰۔ الانبیاء، حواشی ۸۲ تا ۸۵)

[۱۴۵] اصل میں لفظ ابق استعمال ہوا ہے جو عربی زبان میں صرف اُس وقت بولا جاتا ہے جب کہ غلام اپنے آقا کے ہاں سے بھاگ جائے۔

## الْحَوْتُ وَهُوَ مُلِيمٌ ﴿۸۹﴾ فَاُولَٰئِكَ كَانُوا مِنَ الْهَسْبِجِينَ ﴿۹۰﴾ لَكِبْتَ فِي بَطْنِهِ اِلَىٰ يَوْمٍ يُبْعَثُونَ ﴿۹۱﴾ فَتَبَدَّدَهُ بِالْعَرَاءِ وَهُوَ يَبْكُ ﴿۹۲﴾

اور وہ ملامت زدہ تھا۔ [۸۹] اب اگر وہ تسبیح کرنے والوں میں سے نہ ہوتا [۸۰] تو روز قیامت تک اسی مچھلی کے پیٹ میں رہتا۔ [۹۱] آخر کار ہم نے اسے بڑی سقیم حالت میں ایک چٹیل زمین پر پھینک دیا۔ [۹۲]

[۷۹] ان فقروں پر غور کرنے سے جو صورت واقعہ کچھ میں آتی ہے وہ یہ ہے کہ:

- (۱) حضرت یونس جس کشتی میں سوار ہوئے تھے وہ اپنی گنجائش سے زیادہ بھری ہوئی تھی۔
  - (۲) قرعہ اندازی کشتی میں ہوئی، اور غالباً اُس وقت ہوئی جب بحری سفر کے دوران میں یہ محسوس ہوا کہ بوجھ کی زیادتی کے سبب سے تمام مسافروں کی جان خطرے میں پڑ گئی ہے۔ لہذا قرعہ اس غرض کے لیے ڈالا گیا کہ جس کا نام قرعہ میں نکلے اسے پانی میں پھینک دیا جائے۔
  - (۳) قرعہ میں حضرت یونس ہی کا نام نکلا، وہ سمندر میں پھینک دیے گئے اور ایک مچھلی نے ان کو نگل لیا۔
  - (۴) اس ابتلا میں حضرت یونس اس لیے مبتلا ہوئے کہ وہ اپنے آقا (یعنی اللہ تعالیٰ) کی اجازت کے بغیر اپنے مقام ماموریت سے فرار ہو گئے تھے۔ اس معنی پر لفظ اَبْنٰی بھی دلالت کرتا ہے جس کی تشریح اوپر حاشیہ ۷۸ میں گزر چکی ہے، اور اسی معنی پر لفظ ملیم بھی دلالت کرتا ہے۔ ملیم ایسے قصور وار آدمی کو کہتے ہیں جو اپنے قصور کی وجہ سے آپ ہی ملامت کا مستحق ہو گیا ہو، خواہ اسے ملامت کی جائے یا نہ کی جائے۔
- [۸۰] اس کے دو مطلب ہیں اور دونوں ہی مراد ہیں۔ ایک مطلب یہ ہے کہ حضرت یونس علیہ السلام پہلے ہی اُن لوگوں میں سے تھے جو دائماً اللہ کی تسبیح کرنے والے ہیں۔ دوسرے یہ کہ جب وہ مچھلی کے پیٹ میں پہنچے تو انہوں نے اللہ ہی کی طرف رجوع کیا اور اس کی تسبیح کی۔

[۸۱] مطلب یہ ہے کہ قیامت تک اس مچھلی کا پیٹ ہی حضرت یونس کی قبر بنا رہتا۔

[۸۲] یعنی جب حضرت یونس نے اپنے قصور کا اعتراف کر لیا اور وہ ایک بندۂ مومن و قانت کی طرح اس کی تسبیح میں لگ گئے تو اللہ تعالیٰ کے حکم سے مچھلی نے ان کو ساحل پر اُگل دیا۔ ساحل ایک چٹیل میدان تھا جس میں کوئی روئیدگی نہ تھی۔

اس مقام پر بہت سے عقلیت کے مدعی حضرات یہ کہتے سنے جاتے ہیں کہ مچھلی کے پیٹ میں جا کر کسی انسان کا زندہ نکل آنا غیر ممکن ہے۔ لیکن مچھلی ہی صدی کے اوخر میں اس نام نہاد عقلیت کے گڑھ (انگلستان) کے سواحل سے قریب ایک واقعہ پیش آچکا ہے جو ان کے دعوے کی تردید کر دیتا ہے۔ اگست ۱۸۹۱ء میں ایک جہاز (Star of the East) پر کچھ مچھیرے ڈبیل کے شکار کے لیے گہرے سمندر میں گئے۔ وہاں انہوں نے ایک بہت بڑی مچھلی کو جو ۲۰ فٹ لمبی، ۵ فٹ چوڑی اور سوٹن وزنی تھی، سخت زخمی کر دیا۔ مگر اس سے جنگ کرتے ہوئے جہز بارٹلے نامی ایک مچھیرے کو اُس کے ساتھیوں کی آنکھوں کے سامنے مچھلی نے نگل لیا۔ دوسرے روز وہی مچھلی اس جہاز کے لوگوں کو مری ہوئی مل گئی۔ انہوں نے بمشکل اسے جہاز پر چڑھایا اور پھر طویل جدوجہد کے بعد جب اس کا پیٹ چاک کیا تو بارٹلے اس کے اندر سے زندہ برآمد ہو گیا۔ یہ شخص مچھلی کے پیٹ میں پورے ۶۰ گھنٹے رہا تھا۔ (اُردو ڈائجسٹ، فروری ۱۹۶۳ء) غور کرنے کی بات ہے کہ اگر معمولی حالات میں فطری طور پر ایسا ہونا ممکن ہے تو غیر معمولی حالات میں اللہ تعالیٰ کے معجزے کے طور پر ایسا ہونا کیوں غیر ممکن ہے؟

سَقِيمٌ ﴿۸۵﴾ وَأَنْبَتْنَا عَلَيْهِ شَجَرَةً مِّنْ يَّفْطِينٍ ﴿۸۶﴾ وَأَرْسَلْنَاهُ إِلَىٰ  
مِائَةِ أَلْفٍ أَوْ يَزِيدُونَ ﴿۸۷﴾ فَاْمُؤَا فَبَتَّعْنَهُمْ إِلَىٰ حِينٍ ﴿۸۸﴾  
فَاسْتَفْتَيْهِمْ رَبِّكَ الْبَنَاتُ وَلَهُمُ الْبَنُونَ ﴿۸۹﴾ أَمْ خَلَقْنَا الْمَلَائِكَةَ

اور اُس پر ایک نیل دار درخت [۸۳] اُگادیا۔ اس کے بعد ہم نے اسے ایک لاکھ، یا اس سے زائد لوگوں کی طرف بھیجا، [۸۴] وہ ایمان لائے اور ہم نے ایک وقت خاص تک انھیں باقی رکھا۔ [۸۵]

پھر ذرا ان لوگوں سے پوچھو، [۸۶] کیا (ان کے دل کو یہ بات لگتی ہے کہ) تمہارے رب کے لیے تو ہوں بیٹیاں اور ان کے لیے ہوں بیٹے؟ [۸۷] کیا واقعی ہم نے ملائکہ کو عورتیں ہی بنایا ہے

[۸۳] اصل الفاظ ہیں شَجَرَةً مِّنْ يَّفْطِينٍ۔ یفطین عربی زبان میں ایسے درخت کو کہتے ہیں جو کسی تنے پر کھڑا نہیں ہوتا بلکہ نیل کی شکل میں پھیلتا ہے، جیسے کدو، تربوز، ککڑی وغیرہ۔ بہر حال وہاں کوئی ایسی نیل معجزانہ طریقہ پر پیدا کر دی گئی تھی جس کے پتے حضرت یونس علیہ السلام پر سایہ بھی کریں اور جس کے پھل ان کے لیے بیک وقت غذا کا کام بھی دیں اور پانی کا کام بھی۔

[۸۴] ”ایک لاکھ یا اس سے زائد“ کہنے کا مطلب یہ نہیں ہے کہ اللہ تعالیٰ کو ان کی تعداد میں شک تھا، بلکہ اس کا مطلب یہ ہے کہ اگر کوئی ان کی ہستی کو دیکھتا تو یہی اندازہ کرتا کہ اس شہر کی آبادی ایک لاکھ سے زائد ہی ہوگی، کم نہ ہوگی۔ اغلب یہ ہے کہ یہ وہی ہستی ہے جس کو چھوڑ کر حضرت یونس علیہ السلام بھاگے تھے۔ ان کے جانے کے بعد عذاب آتا دیکھ کر جو ایمان اس ہستی کے لوگ لے آئے تھے اس کی حیثیت صرف تو بہ کی تھی جسے قبول کر کے عذاب ان پر سے نال دیا گیا تھا۔ اب حضرت یونس علیہ السلام دوبارہ ان کی طرف بھیجے گئے تاکہ وہ نبی پر ایمان لا کر باقاعدہ مسلمان ہو جائیں۔ اس مضمون کو سمجھنے کے لیے سورہ یونس، آیت ۹۸ نگاہ میں رہنی چاہیے۔

[۸۵] حضرت یونس علیہ السلام کے اس قصے کے متعلق سورہ یونس اور سورہ انبیا کی تفسیر میں جو کچھ ہم نے لکھا ہے {وہ ٹھیک وہی بات ہے جو دوسرے مفسرین نے بھی فرمائی ہے۔ تفصیل معلوم کرنے کے لیے دیکھیے تفسیر ابن کثیر جلد ۲، ص ۳۳۳۔ روح المعانی جلد ۱۱ ص ۷۰ اور جلد ۱ ص ۷۷، ۷۸۔ تفسیر کبیر جلد ۷، ص ۱۵۸۔ مولانا اشرف علی تھانوی کی تفسیر، بیان القرآن اور مولانا شبیر احمد عثمانی کے تفسیری حواشی}۔

[۸۶] یہاں سے ایک دوسرا مضمون شروع ہوتا ہے۔ پہلا مضمون آیت ۱۱ سے شروع ہوا تھا جس میں کفار مکہ کے سامنے یہ سوال رکھا گیا تھا ”ان سے پوچھو، کیا ان کا پیدا کرنا زیادہ مشکل کام ہے یا ان چیزوں کا جو ہم نے پیدا کر رکھی ہیں۔“ اب انہی کے سامنے یہ دوسرا سوال پیش کیا جا رہا ہے۔ پہلے سوال کا منشا کفار کو ان کی اس گمراہی پر متنبہ کرنا تھا کہ وہ زندگی بعد موت اور جزا و سزا کو غیر ممکن الیقین سمجھتے تھے اور اس پر نبی ﷺ کا مذاق اڑاتے تھے۔ اب یہ دوسرا سوال ان کی اس جہالت پر متنبہ کرنے کے لیے پیش کیا جا رہا ہے کہ وہ اللہ تعالیٰ کی طرف اولاد منسوب کرتے تھے اور قیاسی گھوڑے دوڑا کر جس کا چاہتے تھے اللہ سے رشتہ جوڑ دیتے تھے۔

[۸۷] روایات سے معلوم ہوتا ہے کہ عرب میں قریش، جہینہ، بنی سلمہ، خزاعہ، بنی لیث اور بعض دوسرے قبائل کا عقیدہ یہ تھا کہ ملائکہ

إِنَّا وَهُمْ شُهُودٌ ۝ أَلَا إِنَّهُمْ مِّنْ أَفْئِدَةٍ لِّكَاذِبِينَ ۝  
 وَلَدَا اللّٰهُ ۝ وَإِنَّهُمْ لَكَاذِبُونَ ۝ أَصْطَفَى الْبَنَاتِ عَلَى الْبَنِينَ ۝  
 مَا لَكُمْ فَكَيْفَ تَحْكُمُونَ ۝ أَفَلَا تَذَكَّرُونَ ۝ أَمْ لَكُمْ سُلْطٰنٌ  
 مُّبِينٌ ۝ فَاتُوا بِكُتُبِكُمْ إِن كُنْتُمْ صٰدِقِينَ ۝ وَجَعَلُوا بَيْنَهُ  
 وَبَيْنَ الْجَنَّةِ نَسْبًا ۝ وَلَقَدْ عَلِمْتِ الْجِنَّةُ إِنَّهُمْ لَمُحْضَرُونَ ۝  
 سُبْحٰنَ اللّٰهِ عَمَّا يُصِفُونَ ۝ إِلَّا عِبَادَ اللّٰهِ الْمُخْلِصِينَ ۝  
 فَإِنَّكُمْ وَمَا تَعْبُدُونَ ۝ مَا أَنْتُمْ عَلَيْهِ بِفِتْنِينَ ۝ إِلَّا مَن

اور یہ آنکھوں دیکھی بات کہہ رہے ہیں؟ خوب سن رکھو، دراصل یہ لوگ اپنی من گھڑت سے یہ بات کہتے ہیں کہ اللہ اولاد رکھتا ہے، اور فی الواقع یہ جھوٹے ہیں۔ کیا اللہ نے بیٹوں کے بجائے بیٹیاں اپنے لیے پسند کر لیں؟ تمہیں کیا ہو گیا ہے، کیسے حکم لگا رہے ہو؟ کیا تمہیں ہوش نہیں آتا؟ یا پھر تمہارے پاس اپنی ان باتوں کے لیے کوئی صاف سند ہے، تو لاؤ اپنی وہ کتاب اگر تم سچے ہو۔<sup>[۸۸]</sup>

انہوں نے اللہ اور ملائکہ<sup>[۸۹]</sup> کے درمیان نسب کا رشتہ بنا رکھا ہے، حالانکہ ملائکہ خوب جانتے ہیں کہ یہ لوگ مجرم کی حیثیت سے پیش ہونے والے ہیں، (اور وہ کہتے ہیں کہ) ”اللہ ان صفات سے پاک ہے جو اُس کے خالص بندوں کے سوا دوسرے لوگ اُس کی طرف منسوب کرتے ہیں۔ پس تم اور تمہارے یہ معبود اللہ سے کسی کو پھیر نہیں سکتے مگر صرف اُس کو جو

اللہ تعالیٰ کی بیٹیاں ہیں۔ قرآن مجید میں متعدد مقامات پر ان کے اس جاہلانہ عقیدے کا ذکر کیا گیا ہے۔ مثال کے طور پر ملاحظہ ہو النساء، آیت ۱۱۷۔ النحل، آیات ۵۷، ۵۸۔ بنی اسرائیل، آیت ۳۰۔ الزخرف، آیات ۱۶ تا ۱۹۔ النجم، آیات ۲۱ تا ۲۷۔

[۸۸] یعنی ملائکہ کو اللہ تعالیٰ کی بیٹیاں قرار دینے کے لیے دوہی بنیادیں ہو سکتی ہیں۔ یا تو ایسی بات مشاہدے کی بنا پر کہی جاسکتی ہے، یا پھر اس طرح کا دعویٰ کرنے والے کے پاس کوئی کتاب الہی ہونی چاہیے جس میں اللہ تعالیٰ نے خود یہ فرمایا ہو کہ ملائکہ میری بیٹیاں ہیں۔ اب اگر اس عقیدے کے قائلین نہ مشاہدے کا دعویٰ کر سکتے ہیں، اور نہ کوئی کتاب الہی ایسی رکھتے ہیں جس میں یہ بات کہی گئی ہو، تو اس سے بڑی جہالت و حماقت اور کیا ہو سکتی ہے کہ محض ہوائی باتوں پر ایک دینی عقیدہ قائم کر لیا جائے اور خداوند عالم کی طرف سے ایسی باتیں منسوب کی جائیں جو صریحاً مستحکمہ انگیز ہیں۔

[۸۹] اگرچہ لفظ الجنۃ استعمال ہوا ہے، لیکن بعض اکابر مفسرین کا خیال ہے کہ یہاں جن کا لفظ اپنے لغوی مفہوم (پوشیدہ مخلوق) کے لحاظ سے ملائکہ کے لیے استعمال کیا گیا ہے، کیونکہ ملائکہ بھی اصلاً ایک پوشیدہ مخلوق ہی ہیں۔ اور بعد کا مضمون اسی بات کا تقاضا کرتا ہے کہ یہاں الجنۃ کے لفظ کو ملائکہ کے معنی میں لیا جائے۔

هُوَ صَالِ الْجَحِيمِ ﴿١٩٣﴾ وَمَا مَنَّا إِلَّا لَهُ مَقَامٌ مَّعْلُومٌ ﴿١٩٤﴾ وَإِنَّا  
لَنَحْنُ الصَّافُّونَ ﴿١٩٥﴾ وَإِنَّا لَنَحْنُ الْمُسَبِّحُونَ ﴿١٩٦﴾ وَإِن كَانُوا  
لَيَقُولُونَ ﴿١٩٧﴾ لَوْ أَن عِنْدَنَا ذِكْرًا مِّنَ الْأَوَّلِينَ ﴿١٩٨﴾ لَكُنَّا عِبَادًا  
لِّلَّهِ الْمُخْلِصِينَ ﴿١٩٩﴾ فَكَفَرُوا بِهِ فَسَوْفَ يَعْلَمُونَ ﴿٢٠٠﴾ وَلَقَدْ سَبَقَتْ  
كَلِمَتُنَا لِعِبَادِنَا الْمُرْسَلِينَ ﴿٢٠١﴾ إِنَّهُمْ لَهُمُ الْمَنصُورُونَ ﴿٢٠٢﴾ وَإِن  
جُنَدُنَا لَهُمُ الْغَالِبُونَ ﴿٢٠٣﴾ فَتَوَلَّ عَنْهُمْ حَتَّىٰ حِينٍ ﴿٢٠٤﴾ وَأَبْصَرَهُمْ

دوزخ کی بھڑکتی ہوئی آگ میں جھلنے والا ہو۔<sup>[۹۰]</sup> اور ہمارا حال تو یہ ہے کہ ہم میں سے ہر ایک کا ایک مقام مقرر ہے،<sup>[۹۱]</sup> اور ہم صف بستہ خدمت گار ہیں اور تسبیح کرنے والے ہیں۔“

یہ لوگ پہلے تو کہا کرتے تھے کہ کاش ہمارے پاس وہ ”ذکر“ ہوتا جو چھپلی قوموں کو ملتا تھا تو ہم اللہ کے چیدہ بندے ہوتے۔<sup>[۹۲]</sup> مگر (جب وہ آ گیا) تو انہوں نے اس کا انکار کر دیا۔ اب عنقریب انھیں (اس روش کا نتیجہ) معلوم ہو جائے گا۔ اپنے بھیجے ہوئے بندوں سے ہم پہلے ہی وعدہ کر چکے ہیں کہ یقیناً ان کی مدد کی جائے گی اور ہمارا لشکر ہی غالب ہو کر رہے گا۔<sup>[۹۳]</sup> پس اے نبی، ذرا کچھ مدت تک انھیں ان کے حال پر چھوڑ دو اور دیکھتے رہو،

[۹۰] اس آیت کا دوسرا ترجمہ یہ بھی ہو سکتا ہے: ”پس تم اور تمہاری یہ عبادت، اس پر تم کسی کو فتنے میں نہیں ڈال سکتے مگر صرف اُس کو جو.....“ اس دوسرے ترجمے کے لحاظ سے مطلب یہ ہو گا کہ اے گمراہو، یہ جو تم ہماری پرستش کر رہے ہو اور ہمیں اللہ رب العالمین کی اولاد قرار دے رہے ہو، اس سے تم ہم کو فتنے میں نہیں ڈال سکتے۔ اس سے تو کوئی ایسا حتمی ہی فتنے میں پڑ سکتا ہے جس کی شامت سر پر سوار ہو۔ دوسرے الفاظ میں گویا فرشتے اپنے ان پرستاروں سے کہہ رہے ہیں کہ ”بردائیں دام بر مرغِ دگر بند۔“

[۹۱] یعنی اللہ کی اولاد ہونا تو درکنار، ہمارا حال تو یہ ہے کہ ہم میں سے جس کا جو درجہ اور مرتبہ مقرر ہے اس سے ذرہ برابر تجاوز تک کرنے کی مجال ہم نہیں رکھتے۔

[۹۲] یہی مضمون سورہ فاطر، آیت ۳۲ میں گزر چکا ہے۔

[۹۳] اللہ کے لشکر سے مراد وہ اہل ایمان ہیں جو اللہ کے رسول کی پیروی کریں اور اس کا ساتھ دیں۔ نیز وہ نبی طاقتیں بھی اس میں شامل ہیں جن کے ذریعہ سے اللہ تعالیٰ اہل حق کی مدد فرماتا ہے۔

اس امداد اور غلبہ کے معنی لازماً یہی نہیں ہیں کہ ہر زمانہ میں اللہ کے ہر نبی اور اس کے پیروں کو سیاسی غلبہ ہی حاصل ہو، بلکہ اس غلبہ کی بہت سی صورتیں ہیں جن میں سے ایک سیاسی غلبہ بھی ہے۔ جہاں اس نوعیت کا استیلاء اللہ کے نبیوں کو حاصل نہیں ہوا ہے، وہاں بھی ان کا اخلاقی تفوق ثابت ہو کر رہا ہے۔ جن قوموں نے ان کی بات نہیں مانی ہے اور ان کی دی ہوئی ہدایات کے خلاف راستہ اختیار کیا ہے وہ آخر کار برباد ہو کر رہی ہیں۔ جہالت و ضلالت کے جو فلسفے بھی لوگوں نے گھڑے اور زندگی کے جو بگڑے ہوئے اطوار بھی زبردستی رائج

فَسَوْفَ يُبْصِرُونَ ﴿۱۴۵﴾ أَفَبِعَدَايْنَا يَسْتَعْجِلُونَ ﴿۱۴۶﴾ فَإِذَا نَزَلَ  
بِسَاحَتِهِمْ فَسَاءَ صَبَاحُ الْمُنذَرِينَ ﴿۱۴۷﴾ وَتَوَلَّى عَنْهُمْ حَتَّىٰ حِينٍ ﴿۱۴۸﴾  
وَأَبْصَرَ فَسَوْفَ يُبْصِرُونَ ﴿۱۴۹﴾ سُبْحَانَ رَبِّكَ رَبِّ الْعِزَّةِ عَمَّا يَصِفُونَ ﴿۱۵۰﴾  
وَسَلَّمَ عَلَى الْمُرْسَلِينَ ﴿۱۵۱﴾ وَالْحَمْدُ لِلَّهِ رَبِّ الْعَالَمِينَ ﴿۱۵۲﴾

عنقریب یہ خود بھی دیکھ لیں گے۔ [۹۳] کیا یہ ہمارے عذاب کے لیے جلدی مچا رہے ہیں؟ جب وہ ان کے صحن میں اترے گا تو وہ دن اُن لوگوں کے لیے بہت برا ہوگا جنہیں متنبہ کیا جا چکا ہے۔ بس ذرا انہیں کچھ مدت کے لیے چھوڑ دو اور دیکھتے رہو، عنقریب یہ خود دیکھ لیں گے۔

پاک ہے تیرا رب، عزت کا مالک، اُن تمام باتوں سے جو یہ لوگ بنا رہے ہیں۔ اور سلام ہے رسولوں پر، اور ساری تعریف اللہ رب العالمین ہی کے لیے ہے۔

کیے گئے وہ سب کچھ مدت تک زور دکھانے کے بعد آخر کار اپنی موت آپ مر گئے۔ مگر جن حقیقتوں کو ہزار ہا برس سے اللہ کے نبی حقیقت و صداقت کی حیثیت سے پیش کرتے رہے ہیں وہ پہلے بھی اٹل تھیں اور آج بھی اٹل ہیں۔ انہیں اپنی جگہ سے کوئی ہلانہیں سکا ہے۔ [۹۳] یعنی کچھ زیادہ مدت نہ گزرے گی کہ اپنی شکست اور تمہاری فتح کو یہ لوگ خود اپنی آنکھوں سے دیکھ لیں گے۔ یہ بات جس طرح فرمائی گئی تھی اسی طرح پوری ہوئی۔ ان آیات کے نزول پر بمشکل ۱۴، ۱۵ سال گزرے تھے کہ کفار مکہ نے اپنی آنکھوں سے رسول اللہ ﷺ کا فاتحانہ داخلہ اپنے شہر میں دیکھ لیا، اور پھر اس کے چند سال بعد انہی لوگوں نے یہ بھی دیکھ لیا کہ اسلام نہ صرف عرب پر، بلکہ روم و ایران کی عظیم سلطنتوں پر بھی غالب آ گیا۔